



2024/1074

12.4.2024

**DEĊIŻJONI TAL-KUNSILL (PESK) 2024/1074**

**tat-12 ta' April 2024**

**li temenda d-Deciżjoni (PESK) 2020/1999 li tikkonċerna miżuri restrittivi kontra l-ksur u l-abbużi serji tad-drittijiet tal-bniedem**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra d-Deciżjoni tal-Kunsill (PESK) 2020/1999 tas-7 ta' Diċembru 2020 li tikkonċerna miżuri restrittivi kontra l-ksur u l-abbużi serji tad-drittijiet tal-bniedem <sup>(1)</sup>, u b'mod partikolari l-Artikolu 5(1) tagħha,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-7 ta' Diċembru 2020, il-Kunsill adotta d-Deciżjoni (PESK) 2020/1999.
- (2) Fit-8 ta' Diċembru 2020, fid-Dikjarazzjoni mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli"), f'isem l-Unjoni Ewropea, dwar ir-Regim Globali ta' Sanzjonijiet tal-UE b'rabta mad-Drittijiet tal-Bniedem, l-Unjoni u l-Istati Membri tagħha affermaw mill-gdid l-impenn qawwi tagħhom lejn il-promozzjoni u l-harsien tad-drittijiet tal-bniedem madwar id-dinja. Ir-Regim Globali ta' Sanzjonijiet tal-UE b'rabta mad-Drittijiet tal-Bniedem jenfazizza d-determinazzjoni tal-Unjoni li ssahħa ir-rwol tagħha fl-indirizzar ta' ksur u abbużi serji tad-drittijiet tal-bniedem madwar id-dinja. Il-kisba tat-tgawdija effettiva tad-drittijiet tal-bniedem minn kulhadd hija għan strateġiku tal-Unjoni. Ir-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u d-drittijiet tal-bniedem huwa valur fundamentali tal-Unjoni u tal-politika estera u ta' sigurtà komuni tagħha.
- (3) Fil-konkluzjonijiet tiegħu tal-14 ta' Novembru 2022, il-Kunsill esprima tħassib dwar l-effett sproporzjonat li l-konflitti armati għadhom qed ikollhom fuq in-nisa u l-bniet madwar id-dinja, kif ukoll il-prevalenza tal-vjolenza sesswali u dik abbażi tal-generu inkluż il-vjolenza sesswali b'rabta mal-konflitt, offline u online. Huwa impenja ruħu għat-tisħiħ tal-isforzi biex tiġi miġġielda din il-vjolenza sabiex tiġi żgurata responsabbiltà shiħa u biex tiġi miġġielda l-impunità. Barra minn hekk, fil-konkluzjonijiet tiegħu ta' Ġunju 2014, il-Kunsill kien enfazizza li l-ġlieda kontra l-forom kollha ta' vjolenza kontra n-nisa u l-eliminazzjoni ta' kwalunkwe forma ta' din il-vjolenza jehtiegu politiki koordinati fil-livelli rilevanti kollha u approċċ komprensiv li jkollu fil-mira l-kwistjonijiet ewlenin ta' prevenzjoni, sottorapporatar, harsien, appoġġ għall-vittmi u prosekuzzjoni tal-awturi tar-reati, kif ukoll miżuri oħra. L-użu strateġiku ta' miżuri restrittivi jsahħa dan l-approċċ billi jżid il-pressjoni biex jiġu evitati aktar ksur u abbużi u, f'koordinazzjoni ma' strumenti oħra tal-Unjoni fis-sett ta' għodod b'rabta mad-drittijiet tal-bniedem, jiġbed l-attenzjoni għal dak il-ksur u l-abbużi u għal dawk responsabbli.
- (4) Fis-7 ta' Ottubru 2023, ir-Rappreżentant Għoli hareġ dikjarazzjoni f'isem l-Unjoni Ewropea dwar l-attakki kontra Iżrael, li tikkundanna bl-aktar mod qawwi possibbli l-attakki multipli u indiskriminati f'Iżrael mill-Ħamas u tiddeplora profondament it-telf ta' ħajjiet.
- (5) Fil-konkluzjonijiet tiegħu tas-26 u s-27 ta' Ottubru 2023, il-Kunsill Ewropew tenna l-kundanna tiegħu bl-aktar mod qawwi possibbli tal-Ħamas għall-attakki terroristiċi brutali u indiskriminati tiegħu f'Iżrael.
- (6) F'dak il-kuntest, jenhtieg li tliet entitajiet jiġu inklużi fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi stipulati fl-Anness tad-Deciżjoni (PESK) 2020/1999.
- (7) Għalhekk, jenhtieg li d-Deciżjoni (PESK) 2020/1999 tiġi emendata skont dan,

ADOTTA DIN ID-DEĊIŻJONI:

*Artikolu 1*

L-Anness tad-Deciżjoni (PESK) 2020/1999 huwa emendat skont l-Anness ta' din id-Deciżjoni.

<sup>(1)</sup> ĠU L 410 I, 7.12.2020, p. 13.

*Artikolu 2*

Din id-Deciżjoni għandha tidhol fis-seħħ fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, it-12 ta' April 2024.

*Għall-Kunsill*

*Il-President*

V. VAN PETEGHEM

---

## ANNEX

L-entrati li ġejjin jiziedu mal-lista ta' persuni fiżiċi u ġuridiċi, entitajiet u korpi taht l-intestatura B. "Persuni ġuridiċi, entitajiet u korpi" fl-Anness tad-Deċiżjoni (PESK) 2020/1999:

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-ejenkar	Data tal-ejenkar
“24.	Al-Quds Brigades magħrufa wkoll bħala Sarāyā al-Quds	سرايا القدس (Ortografija Għarbija)	Reggjuni attivi: L-Is- trixxa ta' Gaża, ix- Xatt tal-Punent, in- Nofsinhar tal-Libanu	<p>Al-Quds Brigades huma l-fergħa armata tal-Ġihad Iżlamika tal-Palestina (PIJ), organizzazzjoni terroristika li hija soġġetta għal miżuri restrittivi tal-Unjoni.</p> <p>Fis-7 ta' Ottubru 2023, il-ġellieda ta' Al-Quds Brigades wettqu flimkien mal-Hamas, attakki terroristiċi brutali u indiskriminati f'Israël. B'dan il-mod, huma wettqu wkoll vjolenza sesswali u dik abbażi tal-ġeneru b'mod mifruż u sistematiku, billi użawha bħala arma tal-gwerra.</p> <p>B'mod partikolari, ġellieda ta' Al-Quds Brigades kienu involuti f'attakki fuq kibbutzim bħal Kfar Aza u Nahal Oz, fejn twettqu forom gravi ta' vjolenza sesswali u dik abbażi tal-ġeneru inkluż stupru, qtil ta' trabi bniet u l-ħtif immirat ta' nisa u bniet.</p> <p>Għalhekk, Al-Quds Brigades huma responsabbli għal abbużi jew ksur serju tad-drittijiet tal-bniedem, inkluż il-vjolenza sesswali u dik abbażi tal-ġeneru b'mod mifruż u sistematiku, li hija wkoll ta' thassib serju fir-rigward tal-oġġettivi tal-politika estera u ta' sigurtà komuni kif jinsabu fl-Artikolu 21 tat-Trattat dwar l-Unjoni Ewropea.</p>	12.4.2024
25.	Nukhba Force magħrufa wkoll bħala Al-Nukhba	نخبة (Ortografija Għarbija)	Reggjuni attivi: L-Is- trixxa ta' Gaża, ix- Xatt tal-Punent, in- Nofsinhar tal-Libanu	<p>Nukhba Force hija unità tal-forzi speċjali tal-organizzazzjoni terroristika Hamas li hija soġġetta għal miżuri restrittivi tal-Unjoni.</p> <p>Fis-7 ta' Ottubru 2023, il-ġellieda ta' Nukhba Force wettqu attakki terroristiċi brutali u indiskriminati madwar Israël. B'dan il-mod, huma wettqu wkoll vjolenza sesswali u dik abbażi tal-ġeneru b'mod mifruż u sistematiku, billi użawha bħala arma tal-gwerra.</p> <p>B'mod partikolari, ġellieda ta' Nukhba Force infiltraw, fost l-oħrajn, Kibbutz Kfar Aza u niżlu permezz ta' paraxut fil-festival mużikali Re'im (Nova). Fiż-żewġ postijiet, il-ġellieda ta' Nukhba Force wettqu vjolenza sesswali u dik abbażi tal-ġeneru b'mod mifruż u sistematiku, inkluż l-istupru u l-qtil sussegwenti ta' minuri nisa, il-mutilazzjoni tal-katavri kif ukoll il-mutilazzjoni ġenitali.</p> <p>Għalhekk, Nukhba Force hija responsabbli għal abbużi jew ksur serju tad-drittijiet tal-bniedem, inkluż il-vjolenza sesswali u dik abbażi tal-ġeneru b'mod mifruż u sistematiku, li hija wkoll ta' thassib serju fir-rigward tal-oġġettivi tal-politika estera u ta' sigurtà komuni kif jinsabu fl-Artikolu 21 tat-Trattat dwar l-Unjoni Ewropea.</p>	12.4.2024

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-elenkar	Data tal-elenkar
26.	Qassam Brigades magħrufa wkoll bħala Izz ad-Din al-Qassam Brigades; AQB		Reġjuni attivi: L-Is- trixxa ta' Gaża, ix- Xatt tal-Punent, in- Nofsinhar tal-Libanu	<p>Qassam Brigades huma l-fergħa militari tal-Organizzazzjoni terroristika tal-Hamas li hija soġġetta għal miżuri restrittivi tal-Unjoni.</p> <p>Fis-7 ta' Ottubru 2023, il-għellieda ta' Qassam Brigades wettqu attakki terroristiċi brutali u indiskriminati f'Israël. B'dan il-mod, huma wettqu wkoll vjolenza sesswali u dik abbażi tal-ġeneru b'mod mifruxa u sistematiku, billi użawha bħala arma tal-gwerra, inkluż l-abbuż sesswali ta' minuri u katavri, mutilazzjonijiet ġenitali u l-htif immirat ta' nisa u bniet.</p> <p>Għalhekk, Qassam Brigades huma responsabbli għal abbużi jew ksur serju tad-drittijiet tal-bniedem, inkluż il-vjolenza sesswali u dik abbażi tal-ġeneru b'mod mifruż u sistematiku, li hija wkoll ta' thassib serju fir-rigward tal-oġġettivi tal-politika estera u ta' sigurtà komuni kif jinsabu fl-Artikolu 21 tat-Trattat dwar l-Unjoni Ewropea.</p>	12.4.2024"